

જ્યુઝ આર્ફ ગાંધીનગર

NEWS OF GANDHINAGAR (Daily) દૈનિક

“ગુજરાત રાજ્ય માહિતી ખાતાની પેનલ ઉપર નું અગ્રીમ દૈનિક અખબાર”

www.janfariyadnews.com

*Editor : Pradip A. Raval (Mo) 98246 53073 * Block No.677/2, Gh Type, Sector - 8, Gandhinagar (Gujarat)

* Volume : 12 * Issue No. 27 * Date: 19.11.2025, Wednesday * Page :04 * Rs. 1.00/- * Annual Rs. 351/-

ગાઝા માટે ટ્રમ્પના પ્રસ્તાવને UNSCની મંજૂરી : આંતરરાષ્ટ્રીય સેના મેદાનમાં આવશે



કુટુંબકલહ એક કડ્ડણ બનાવમાં પરિવર્તિત થયો

નવી દિલ્હી, તા. ૧૮ અમેરિકાના પ્રમુખ ડોનાલ્ડ ટ્રમ્પની ‘ગાઝા શાંતિ યોજના’ને સંયુક્ત રાષ્ટ્ર સુરક્ષા પરિષદ દ્વારા મંજૂરી આપવામાં આવી છે. અમેરિકાના પ્રસ્તાવ પર યુએનએસસીમાં મતદાન યોજાયું જેમાં બહુમતીથી ૨૦ સૂત્રીય રોડમેપ પસાર કરવામાં આવ્યો. આંતરરાષ્ટ્રીય સ્તર પર ટ્રમ્પના પ્લાનને મંજૂરી આપવામાં આવી છે.

નોંધનીય છે કે ઈઝરાયલ અને હમાસ વચ્ચે ગાઝામાં છેલ્લા બે વર્ષથી યુદ્ધ ચાલી રહ્યું હતું. ટ્રમ્પ અને અમેરિકાની મધ્યસ્થી બાદ બંને પક્ષો વચ્ચે સંઘર્ષ વિરામ થયો. બે વર્ષના યુદ્ધ બાદ બંધકોને પણ છોડી દેવામાં આવ્યા. અમેરિકાને પ્રસ્તાવ પર આંતરરાષ્ટ્રીય મહોર બાદ હવે આ પ્રસ્તાવ આંતરરાષ્ટ્રીય આદેશમાં પલટાઈ ગયો છે. હવે ગાઝામાં આંતરરાષ્ટ્રીય સૈનિકો તૈનાત કરવામાં આવશે. ગાઝામાં સંઘર્ષ પ્રમુખ હશે. અન્ય દેશોને વિરામ બાદ હવે પછા બોર્ડમાં સામેલ કરાશે. જે પુનરનિર્માણ પણ શરૂ કરવામાં આવશે. હવે બોર્ડ નિર્ણયો લેશે. જોકે હમાસે ઓફ પીસ એટલે કે શાંતિ બોર્ડની પણ રચના કરવામાં આવશે. ટ્રમ્પ પોતે તેના હમાસનું માનવું છે કે આ પ્રસ્તાવમાં પેલેસ્ટાઈનના લોકોની માંગ સ્વીકારવામાં આવી નથી. ગાઝાને એક આંતરરાષ્ટ્રીય ટ્રસ્ટીશીપ બનાવવા પ્રયાસ કરાઈ રહ્યા છે જેનો અમે વિરોધ કરીએ છીએ.

ધોરાજીના જૂનાગઢ રોડ પર આવેલી ઈન્ડસ્ટ્રીઓમાં બુકાનીધારી ત્રાટક્યા

રાજકોટ, જિલ્લાના ધોરાજીના જૂનાગઢ રોડ પર આવેલી ઈન્ડસ્ટ્રીઓમાં બુકાનીધારી ત્રાટક્યા હતા. આ બુકાનીધારીઓએ ચોરીને અંજામ આપીને લાખોના સામાનની ચોરી કરી હતી. ચોરીની સમગ્ર ઘટના સીસીટીવીમાં કેદ થઈ છે. બુકાનીધારીઓએ ૧૫ કરતા પણ વધારે કારખાનામાં ચોરીની ઘટનાને અંજામ આપતા કરખાના માલિકોમાં ભયનો માહોલ જોવા મળી રહ્યો છે. રાજકોટ જિલ્લાના ધોરાજીના જૂનાગઢ રોડ પર આવેલા ૧૫થી વધારે કારખાનામાં ચોરીની ઘટના સામે આવતા ભયનો માહોલ સર્જાયો છે. લાખો રૂપિયાની ચોરીની સમગ્ર ઘટના સીસીટીવી કેમેરા કેદ થઈ છે. ગોકુલ પ્લાસ્ટિક, રજવાડી પાણી, નીલેશ પોલી, મૌસમ પ્લાસ્ટિક, અર્જુન પ્લાસ્ટિક, સુમીત પ્લાસ્ટિક સહિત ૧૫થી વધારે કારખાનામાં એક જ સાથે ચોરી થઈ હતી. આ સમગ્ર ઘટનાની જાણ ધોરાજી પોલીસ તંત્રને કરવામાં આવી છે. જે બાદ ધોરાજી પોલીસ દ્વારા પંચનામું કરવામાં આવ્યું હતું.

પતિ-પત્ની વચ્ચેના ઝઘડામાં વચ્ચે પડેલા યુવકની કડ્ડણ હત્યા



તા. ૧૮ સુરત, રાંદેર વિસ્તારમાં ૧૬મી નવેમ્બરની મોડી સાંજે બનેલ કુટુંબકલહ એક કડ્ડણ બનાવમાં પરિવર્તિત થયો હતો. દિનેશ રાઠોડ અને તેની પત્ની પૂજા રાઠોડ વચ્ચે ચાલી રહેલા લાંબા સમયના મતભેદો અને શંકાસ્પદ સંબંધોના કારણે થયેલી બબાલ દરમિયાન પતિના મિત્રની હત્યા થયા બાદ સમગ્ર વિસ્તાર સ્તબ્ધ બની ગયો છે. રાંદેર પોલીસે ઘટનાની ગંભીરતા સમજીને ગણતરીના કલાકોમાં મહત્વપૂર્ણ કામગીરી કરતાં મહિલા સહિત ચાર આરોપીઓને ઝડપી લીધા છે. દિનેશ રાઠોડ અને પત્ની પૂજા રાઠોડ વચ્ચે છેલ્લા આઠ મહિનાથી સતત ઝઘડા ચાલી રહ્યા હતા. પત્નીને શંકા હતી કે દિનેશનું અન્ય સ્ત્રી સાથે આડસંબંધ છે. આ કારણે પૂજા તેના પિયરમાં રાંદેરના શારદાનગર વિસ્તારમાં પોતાના ભાઈના ઘરે રહેવા આવી હતી, જ્યારે દિનેશ સિંગણપોરમાંથી પોતાના ત્રણ બાળકોને મળવા સમયાંતરે ત્યાં આવતો રહેતો. રવિવારે મોડી સાંજે દિનેશ તેના મિત્ર અજય રાઠોડ સાથે પત્નીને મળવા શારદાનગર આવ્યો હતો. ઘરઆંગણે પતિ-પત્ની વચ્ચે ફરી ઉગ્ર વાદવિવાદ થયો અને બબાલ યરમસીમાએ પહોંચી હતી. ઝઘડો અટકાવવા વચ્ચે પડેલા અજય રાઠોડ પર મહિલાનો ભાઈ અને પડોશીઓ મચ્છી કાપવાના ઘાતક હથિયારો લઈને તૂટી પડ્યા હતા.

આ હુમલામાં અજય રાઠોડને ગંભીર ઈજા થતાં તેનું ઘટનાસ્થળ નજીક જ મોત નીપજ્યું હતું. જ્યારે દિનેશ રાઠોડને ગંભીર હાલતમાં હોસ્પિટલ ખસેડવામાં આવ્યો હતો. મૃતકના મકાનમાલિક તરફથી ફરિયાદ મળ્યા પછી રાંદેર પોલીસે તાત્કાલિક ગુનો નોંધ્યો હતો. ડીસીપી લખધીર સિંહ જાલાના માર્ગદર્શન હેઠળ પોલીસ ટીમે સ્થળેથી પુરાવા એ કતિત કરી અને પીછો કરતા આશ્ચર્ય પૂજા રાઠોડ, તેના ભાઈ તેમજ પડોશી સહિત કુલ ચાર આરોપીઓને ઝડપી પાડવા છે. પ્રાથમિક તપાસમાં બહાર આવ્યું છે કે દિનેશના અન્ય સ્ત્રી સાથેના સંબંધોની શંકાએ પૂજાના મનમાં નારાજગી અને અવિશ્વાસ ઊડે બેઠો હતો, જે આ હત્યાકાંડનું મુખ્ય કારણ ગણાય છે. રાંદેર પોલીસ તમામ આરોપીઓના નિવેદનો, હથિયારો તથા ઘટનાક્રમના પૂરતા પુરાવાઓ એ કતિત કરી આગળની તપાસમાં લાગી ગઈ છે. મૃતક અજય રાઠોડના પરિવારજનોને ન્યાય મળે તેની દિશામાં પણ પોલીસ જરૂરી કાર્યવાહી કરી રહી છે. રાંદેર વિસ્તારમાં બનેલ આ દંપતી વચ્ચેના ઝઘડામાં નિર્દોષ યુવકનું મોત સમગ્ર શહેર માટે ચોંકાવનારી ઘટના બની છે. પોલીસ હવે સમગ્ર ઘટના પાછળના કારણો, આરોપીઓની ભૂમિકા અને હુમલા અંગે વધુ તપાસ કરી રહી છે.

મુન્દ્રામાં ૫ કરોડ રૂપિયાથી વધુના ચાઈનીઝ ફટાકડા ક્રયા જપ્ત

કચ્છ, ઢૂંઢૂંના અધિકારીએ જણાવ્યું કે ફટાકડાની ગેરકાયદેસર આયાત પર અંકુશ લગાવવા માટે ઓપરેશન ફાયર ટ્રેલ ચલાવવામાં આવી રહ્યું છે. આ ઓપરેશન હેઠળ મુન્દ્રા પોર્ટ પર ચીનથી આવી રહેલા એક ૪૦ ફૂટ લાંબા કન્ટેનરને રોકવામાં આવ્યું, જેમાં પાણીના ગ્લાસ અને ફૂલદાની હોવાની વાત કહેવામાં આવી હતી પણ તપાસ દરમિયાન જાણવા મળ્યું કે ૩૦,૦૦૦થી વધારેના ફટાકડા પાણીના ગ્લાસની નીચેના ભાગમાં છુપાડીને રાખવામાં આવ્યા હતા. વિદેશ વેપાર નીતિના અંકુશ હેઠળ ચાઈનીઝ ફટાકડાની આયાત પ્રતિબંધિત શ્રેણીમાં આવે છે. તેના માટે વિસ્ફોટક નિયમ ૨૦૦૮ હેઠળ બંને સંસ્થાઓ પાસે કાયદેસરનું લાયસન્સ હોવું જરૂરી છે. લાઈસન્સ વગર આયાત કરવી નિયમ મુજબ ગંભીર ગુનો બને છે. ઢૂંઢૂં એ લગભગ ૫ કરોડ રૂપિયાના ફટાકડા સહિત પુરી ખેપને જપ્ત કરી લીધી છે. આ તસ્કરી પાછળ માસ્ટરમાઈન્ડ સહ ફાઈનાન્સરની ઘટનાસ્થળેથી ધરપકડ કરવામાં આવી છે. તેની પુછપરછ કરીને સમગ્ર નેટવર્ક શોધવાનો પ્રયત્ન કરવામાં આવી રહ્યો છે. ઢૂંઢૂં એ કહ્યું કે આવી ગેરકાયદેસર આયાત લોકોની અને રાષ્ટ્રીયની સુરક્ષા માટે ગંભીર જોખમ છે. આ પહેલા પણ ઓક્ટોબર ૨૦૨૫માં ઢૂંઢૂં એ



મુંબઈ અને તુટીકોરિનમાં આ પ્રકારના ગેરકાયદેસર આયાતના પ્રયત્નોને નિષ્ફળ બનાવ્યા હતા. અધિકારીઓએ કહ્યું કે આવી ખતરનાક ગેરકાયદેસર આયાત જન સુરક્ષા, રાષ્ટ્રીય સુરક્ષા, મહત્વપૂર્ણ બંદર ઈન્ફ્રાસ્ટ્રક્ચર અને વ્યાપક શિપિંગ એન્ડ લોજિસ્ટિક્સ શ્રેણી માટે ગંભીર જોખમ ઉભું કરે છે. ઢૂંઢૂં લોકોને ખતરનાક ગેરકાયદેસર સામાનથી બચાવવા અને આવા સંગઠિત તસ્કરી નેટવર્કને શોધીને તેને નષ્ટ કરીને દેશની વેપાર અને સુરક્ષા પરિસ્થિતિ પર નજર રાખે છે.

અમદાવાદમાં ૫ લાખના તોડ મામલે હેડ કોન્સ્ટેબલની ધરપકડ



અમદાવાદ, રાજ્યમાં પોલીસની છાપ

ત્યારે રાજ્યમાં પોલીસ દ્વારા જ ગુના આચરવામાં હોવાની ઘટનામાં વધારો થયો છે. આવમાં પોલીસને શર્મસાર કરતી વધુ એક ઘટના અમદાવાદમાંથી સામે આવી છે. અમદાવાદ શહેરના નિકોલમાં એક હેડ કોન્સ્ટેબલની ધરપકડ કરવામાં આવી છે. આ હેડ કોન્સ્ટેબલ પર તોડબાજી કરવાનો આપો છે. અમદાવાદ શહેરમાંથી એક તોડબાજી હેડ કોન્સ્ટેબલની ધરપકડ કરવામાં આવી છે. નિકોલના હેડ કોન્સ્ટેબલ નાગજી ચૌધરીની તોડબાજી કરવા બદલ ધરપકડ કરી લેવામાં આવી છે. આ હેડ કોન્સ્ટેબલ નાગજી ચૌધરીએ દાસ્તાન સર્કલ નજીક એક વેપારી પાસેથી તોડ કરીને પૈસા પડાવ્યા હતા. પહેલા આ તોડકાંડમાં બે ટીઆરબી જવાનની ધરપકડ કરવામાં આવી છે. જેબાદ હવે હેડ કોન્સ્ટેબલની ધરપકડ કરવામાં આવતા બ્રાહ્મચારીઓમાં ભયનો માહોલ સર્જાયો છે. તો સામે લોકોમાં પોલીસ પ્રત્યે ધૃષ્ટાની લાગણી ફેલાઈ છે. આ હેડ કોન્સ્ટેબલ નાગજી ચૌધરીએ તોડ કરીને વેપારી પાસેથી ૫ લાખ રૂપિયા ટ્રાન્સફર કરાવ્યા હતા. આ તોડકાંડમાં બે ટીઆરબી જવાન અને નાગજી ચૌધરી નામના હેડ કોન્સ્ટેબલની ધરપકડ કરી લેવામાં આવી છે. જ્યારે એક ટીઆરબી જવાન હજૂ પણ પોલીસ પકડથી દુર છે.

પરિવારને ઊંઘની ગોળીઓ ખવડાવી સગીરા સાથે આચર્યું દુષ્કર્મ

ખંભાત, આણંદ જિલ્લાના ખંભાતમાં એક સગીરા સાથે દુષ્કર્મની ચોંકાવનારી ઘટના પ્રકાશમાં આવી છે. વત્રા ગામના એક શાસ્ત્રે સગીરાને પ્રેમજાળમાં ફસાવી, તેના જ હાથે પરિવારના સભ્યોને ભોજનમાં ઊંઘની ગોળીઓ ખવડાવી બેભાન કર્યા બાદ દુષ્કર્મ આચર્યું હોવાની ફરિયાદ નોંધાઈ છે. મળતી માહિતી મુજબ, ખંભાતના વત્રા ગામના વાડિયાપુરા વિસ્તારમાં રહેતા રણજીત ઠાકોર નામના શાસ્ત્રે એક સગીરા સાથે મિત્રતા કેળવી હતી અને ધીમે ધીમે તેને પોતાની પ્રેમજાળમાં ફસાવી લીધી હતી. આરોપી રણજીતે આ ગુનાને અંજામ આપવા માટે તેના મિત્ર વિજય ઠાકોર સાથે મળીને એક કાવતરું રચ્યું હતું. રણજીતે સગીરા પર દબાણ કરીને તેને ઊંઘની ગોળીઓ આપી હતી અને તે તેના પરિવારના રાત્રિના ભોજનમાં ભેળવી દેવા જણાવ્યું હતું. સગીરાએ દબાણમાં આવી આ ગોળીઓ ભોજનમાં ભેળવી દેતાં ઘરના તમામ સભ્યો જમ્યા બાદ ગાઢ નિદ્રામાં સરી પડ્યા હતા. આ જ તકનો લાભ લઈને આરોપી રણજીત ઠાકોરે સગીરાના ઘરમાં ઘૂસી તેના પર દુષ્કર્મ આચર્યું હતું.

લંડન નદીમાં એક ભારતીયના પગ ધોવા પર વિવાદ



લંડન

લંડનની પ્રખ્યાત થેમ્સ નદીમાં એક ભારતીય વ્યક્તિ પગ ધોવાનો વિવાદ થયો છે. આ ઘટનાનો એક વીડિયો સોશિયલ મીડિયા પર વાઈરલ થયો છે. કેટલાક અહેવાલોમાં એવો પણ દાવો કરવામાં આવ્યો છે કે તેણે નદીમાં નહાવાની કોશિશ કરી હતી. થેમ્સ નદીને લંડનનું પ્રતીક માનવામાં આવે છે, અને તે સંસ્કૃત ભવન, લંડન આઈ અને ટાવર બ્રિજ જેવા સીમાચિહ્નોનું ધર છે. જ્યારે આ વિડિયો ઈન્સ્ટાગ્રામ અને અન્ય સોશિયલ મીડિયા પ્લેટફોર્મ પર સામે આવ્યો, ત્યારે તેની તીવ્ર પ્રતિક્રિયાઓ આવી. એક સોશિયલ મીડિયા યુઝરે કહ્યું, 'ગંગા અને યમુના પૂરતી ન હતી, કે હવે તમે થેમ્સને પણ એવી બનાવવા માંગો છો.' બીજાએ લખ્યું, 'એક ભારતીય માણસ થેમ્સમાં પગ ધોઈ રહ્યો છે, અને લોકો ગુસ્સે છે. આ કેવું વર્તન છે?' ઘણા સોશિયલ મીડિયા યુઝર્સે પણ આ યુવાનના સમર્થનમાં ટૂંટીટ કર્યું છે. એક યુઝરે લખ્યું, 'પગ ધોવામાં શું વાંધો છે? હું આદર સાથે પૂછી રહ્યો છું, તેમાં શું વાંધો છે? એક યુઝરે પૂછ્યું, 'x' પાણીમાં પગ નાખવા ગેરકાયદેસર છે?' બીજા યુઝરે લખ્યું, 'x' નદીનો રંગ જ

સૂચવે છે કે તેમાં કંઈપણ ધોવાનું સલામત નથી. x' બીજા યુઝરે મજાકમાં ટિપ્પણી કરી, 'x' યાર, તમારા પગ ના ધોવા, લોકો આ પાણી પીવે છે. x' થેમ્સ નદી લંડન શહેર વચ્ચેથી પસાર થાય છે અને સદીઓથી શહેરના વિકાસ, વેપાર અને પરિવહનનો મુખ્ય આધારસ્તંભ રહી છે. રોમન સામ્રાજ્યના સમયથી આ નદી મહત્વપૂર્ણ રહી છે. લંડન શહેરની સ્થાપના તેના કિનારે કરવામાં આવી હતી. થેમ્સ નદી લંડન બ્રિજ, ટાવર બ્રિજ, પેલેસ ઓફ વેસ્ટમિન્સ્ટર, લંડન આઈ અને થેમ્સ બેરિયર જેવા પ્રખ્યાત પુલોનું ધર છે. નદી કિનારે અસંખ્ય કલા, સંગીત, થિયેટર અને ઉત્સવો યોજાય છે. થેમ્સ પર ફૂલ લંડનના ટોચના આકર્ષણોમાંનું એક છે. આ વિવાદ વચ્ચે, નદીની સ્વચ્છતા અને પ્રદૂષણ અંગે પણ ચર્ચાઓ શરૂ થઈ ગઈ છે. ધ ગાર્ડિયનના એક અહેવાલ મુજબ, થેમ્સ નદીના ઘણા ભાગોમાં ઈ. કોલી બેક્ટેરિયા અને ગટરના પ્રદૂષણમાં નોંધપાત્ર વધારો થયો છે. તપાસમાં એ પણ જાણવા મળ્યું કે નદીમાં વેટ વાઈપ્સ અને પ્લાસ્ટિક કચરો એકઠો થયો હતો, જેના કારણે મોટા ઢગલા બન્યા હતા જેને વેટ વાઈપ આઈલેન્ડ તરીકે ઓળખવામાં આવે છે. આવા જ એક મોટો ઢગલો

હેમરસ્મિથ બ્રિજ નજીક મળી આવ્યો હતો. છેલ્લા કેટલાક વર્ષોમાં વિશ્વભરમાં ભારતીય સમુદાય સતત વંશીય ભેદભાવનો સામનો કરી રહ્યો છે. ગયા વર્ષે લંડનના મેયર સાદિક ખાને લોકોને દિવાળીની શુભેચ્છા પાઠવતો એક વીડિયો શેર કર્યો હતો, જેના પર ભારતીયોને નિશાન બનાવતી અસંખ્ય જાતિવાદી ટિપ્પણીઓ જોવા મળી હતી. ૨૦૨૧માં બ્રિટિશ

સંસદમાં ૨જૂ કરાયેલા એક પ્રસ્તાવમાં કહેવામાં આવ્યું હતું કે બ્રિટનમાં ૮૦% ભારતીયો તેમની ભારતીયતાને કારણે ભેદભાવનો સામનો કરે છે, જેમાં હિન્દુકોબિયા સૌથી વધુ પ્રચલિત છે. વર્ષ ૨૦૨૫ની શરૂઆતથી, સોશિયલ મીડિયા પ્લેટફોર્મ પર ભારતીયો સામે વંશીય ભેદભાવ અને નફરતમાં તીવ્ર વધારો થયો છે. અમેરિકા સ્થિત સેન્ટર ફોર ધ સ્ટડી ઓફ ઓર્ગેનાઈઝડ હેટના

અહેવાલ મુજબ, જુલાઈ અને સપ્ટેમ્બર ૨૦૨૫ વચ્ચે કુલ ૬૮૦ હાઈ-એન્જેલેન્ડ પોસ્ટ્સ બનાવવામાં આવી હતી, જે કુલ ૨૮૧ મિલિયન વ્યૂઝ હતી. આ પોસ્ટ્સમાંથી ૭૦% થી વધુ પોસ્ટ્સમાં ભારતીયો વિરુદ્ધ x' નો કરી ચો ૨, x' આક્રમણખો ૨, x' અને x' અમને દેશનિકાલ કરો x' જેવા સંદેશાઓ હતા. ૧૨ ઓગસ્ટ, ૨૦૨૫ના રોજ,

ફ્લોરિડામાં એક શીખ ટ્રક ડ્રાઈવર સાથે થયેલા અકસ્માતમાં ત્રણ લોકોના મોત થયા હતા. આ ઘટનાને અનેક એ કાઉન્ટ્સ દ્વારા વિસ્તૃત કરવામાં આવી હતી અને ભારતીયો અને શીખો સામે નફરત ફેલાવવા માટે તેનો ઉપયોગ કરવામાં આવ્યો હતો. ફક્ત આ ઘટનાને લગતી ૭૪ પોસ્ટ્સને ૮૪.૮ મિલિયન વ્યૂઝ મળ્યા હતા.

ચાંદખેડામાં જ્યોના ટાવરમાંથી 5G કાર્ડની ચોરી, બે ઝડપાયા, વિદેશમાં કાર્ડ સપ્લાય કરતા



અમદાવાદ

અમદાવાદ શહેર અને જિલ્લામાં જ્યો કંપનીના ટાવરમાંથી પચ્ચ મેં કાર્ડ ચોરી થયાની ફરિયાદ પોલીસે ચોપડે નોંધાઈ હતી. ત્યારે ચાંદખેડા પોલીસ સ્ટેશનમાં કાર્ડ ચોરી થયાની વધુ એક ફરિયાદ નોંધાઈ છે. જોકે કાર્ડ ચોરી કરનાર આરોપીને અમદાવાદ ગ્રામ્ય પોલીસે ઝડપી પાડ્યા છે. આરોપીઓ કાર્ડ કાઢીને જે દેશમાં પરનેટવર્ક હજુ સુધી નથી પહોંચ્યું ત્યાં કાર્ડ સપ્લાય કરતા હોવાનું સામે આવ્યું છે. જુહાપુરામાં

રહેતા મોહમ્મદકલીમ શેખે ચાંદખેડા પોલીસ સ્ટેશનમાં ફરિયાદ નોંધાવી હતી કે તેઓ જિયો કંપનીમાં એસ્ટેટ મેનેજર તરીકે નોકરી કરે છે. ૬ નવેમ્બરના રાતે ૨ વાગ્યાની આસપાસ ચાંદખેડાના સુપરવાઈઝરે તમને ફોન કરીને જણાવ્યું હતું કે, વિસત ઝુંડાલ પર આવેલા ટાવર બંધ થઈ ગયું છે. જેથી મોહમ્મદકલીમ શેખ રાતે ટાવર પાસે પહોંચ્યા હતા. ટાવરમાં તપાસ કરતા જિયો કંપનીનો પચ્ચ મેં કાર્ડ ચોરી થયું હતું. આ કાર્ડની કિંમત ૧.૨૫

લાખ રૂપિયા હતી. કાર્ડ ચોરી થવા મામલે ચાંદખેડા પોલીસે ગુનો નોંધી તપાસ શરૂ કરી છે. અમદાવાદ ગ્રામ્ય પોલીસે થોડા દિવસ અગાઉ જ અલગ અલગ જ્યોના ટાવરમાંથી કાર્ડની ચોરી કરતા બે આરોપીઓની ધરપકડ કરી છે. પોલીસે મૂળ કાશ્મીરના. અને અમદાવાદમાં રહેતા ઉત્તર શર્મા અને બોટાદના વિશાલ ચાવડાની ધરપકડ કરી છે. આરોપીઓ પાસેથી પોલીસે ૩ બેઝબેન્ડ યુનિટ કબજે કર્યા હતા. આરોપીઓએ અમદાવાદ જિલ્લા ઉપરાંત શહેરમાં ચાંદખેડા, સાબરમતી, પાલડી, વાસણા, નારોલ, ઘોડાસર, લાંબા સહિત અલગ અલગ જગ્યાએ ચોરી કરી હોવાની કબુલાત કરી છે. આરોપી ઉત્તમ શર્મા જિયો કંપનીમાં ટાવરનું ઈન્સ્ટોલેશન નું કામ કરતો હતો જેથી તે ટાવરમાં કઈ કઈ વસ્તુઓ કિંમતી હોય તે બાબતથી જાણકાર હતો. ઉત્તમ ક્યા સ્થળ પર મોબાઈલ ટાવર લાગેલા છે, તેના લોકેશન જાણતો હતો માટે રાત્રિના સમયે વિશાલ

સાથે મળી ટાવર માંથી મેંની ચોરી કરતો હતો. એક ટાવરમાંથી માત્ર બે મિનિટમાં ફિટ કરેલા મેંની ચોરી કરતો હતો. મેંની મૂળ કિંમત રૂ ૩.૫૦ લાખ છે પરંતુ તે આગળ ૧૫ હજાર માં એક મેં નું વેચાણ કરતો. આરોપીઓ પરનેટવર્ક ન હોય ત્યાં કંબોડિયા, વિયેતનામ સહિતના દેશમાં કાર્ડનું વેચાણ કરતા મોબાઈલ ટાવરમાંથી ચોરી મેં દિલ્હીની એક ગેંગને વેચવામાં આવતા હતા. દિલ્હીની ગેંગ આ મેં દક્ષિણ ઉત્તરના દેશો જ્યાં પરનેટવર્ક ન હોય ત્યાં કંબોડિયા, વિયેતનામ સહિતના દેશમાં કાર્ડનું વેચાણ કરતા હતા. આરોપીઓ રાતના સમયે ચોરી કરવા માટે નીકળતા હતા. એક રાતમાં ૪ થી ૫ થિય ચોરી કરવાનો ટાર્ગેટ રાખતા. એક રોડ પર જ્યાં ચોરી પૂર્ણ કરી હોય, ત્યાંથી બીજી રાતે ચોરીની શરૂઆત કરતા અને એક બાદ એક મોબાઈલ ટાવરની ચિપ ચોરી કરતા હતા.

તંત્રી સ્થાનેથી..

ભારતની જેમ્સ એન્ડ

જવેલરીની નિકાસ ૩૧ ટકા ઘટીને ૨.૧૭ અબજ ડોલર

ઓક્ટોબર ૨૦૨૫માં ભારતના રત્નો અને ઝવેરાત ક્ષેત્રની નિકાસમાં નોંધપાત્ર ઘટાડો નોંધાયો છે. જેમ્સ એન્ડ જવેલરી એક્સપોર્ટ પ્રમોશન કાઉન્સિલ અનુસાર કુલ નિકાસ ૩૦.૫૭ ટકા ઘટીને ૨.૧૭ અબજ ડોલર થઈ ગઈ છે. આ સિવાય આયાત પણ ૧૮.૨ ટકા ઘટીને ૧.૨૭ અબજ ડોલર થઈ ગઈ છે. આ ઘટાડો યુએસ, યુરોપ અને ચીન જેવા મુખ્ય બજારોમાં નબળી માંગ, ધીમી વૈશ્વિક વૃદ્ધિ અને યુએસ ટેરિફની અસરને કારણે થયો હતો. ઓક્ટોબરમાં કટ અને પોલિશ હીરાની નિકાસ ૨૭ ટકા ઘટીને ૧.૦૨ અબજ ડોલર થઈ છે. આયાતમાં પણ ૩૫.૮ ટકાનો ઘટાડો આવ્યો છે. આ ક્ષેત્ર હજુ પણ યુએસ ટેરિફ અને ઓછી કિંમતના લેબરોન હીરાના વધતા હિસ્સાથી પ્રભાવિત છે. ઘણા ઉત્પાદકોએ ઉત્પાદન ઘટાડ્યું છે અને નવી આયાત વધારવાને બદલે જૂના સ્ટોકના કિલચરન્સ પર ધ્યાન કેન્દ્રિત કરી રહ્યા છે. એપ્રિલ અને ઓક્ટોબર વચ્ચે રફ ડાયમંડની કુલ આયાત ૬.૪૫ અબજ ડોલર હતી, જે ગયા વર્ષ જેટલી જ હતી, પરંતુ વોલ્યુમમાં ૬.૬ ટકાનો ઘટાડો થયો છે. આ સ્પષ્ટપણે દર્શાવે છે કે કંપનીઓ જૂજ માત્રામાં ખરીદવાને બદલે ઉચ્ચ મૂલ્યના રફ ડાયમંડ ખરીદી રહી છે. એપ્રિલ અને ઓક્ટોબર વચ્ચે ૧૨.૮૫ ટકાનો ઘટાડાની સામે ઓક્ટોબરમાં પોલિશ લેબ-ગ્રોન હીરાની નિકાસમાં ૩૪.૮ ટકાનો ઘટાડો થયો હતો. વૈશ્વિક સપ્લાયમાં વધારો, સોનાના ઊંચા ભાવ અને ગ્રાહકોની પસંદગીઓમાં ફેરફાર આ ઘટાડા માટે મુખ્ય કારણો હતા. ઓક્ટોબરમાં સાદા સોનાના ઢાગીનાની નિકાસમાં ૩૮ ટકાનો ઘટાડો થયો હતો, જ્યારે સમગ્ર વર્ષ દરમિયાન એકંદર વૃદ્ધિ ૨૮.૭ ટકા હતી. ૫૦ ટકા યુએસ ટેરિફથી ઓછી સ્પર્ધાત્મક બનતા સ્ટડેડ સોનાના ઢાગીનાની નિકાસમાં ૨૧.૪ ટકાનો ઘટાડો થયો હતો. ઓક્ટોબરમાં સોનાના ઢાગીનાની નિકાસમાં ૨૪.૬ ટકાનો ઘટાડો થયો હતો. જોકે એપ્રિલથી ઓક્ટોબર દરમિયાન કુલ નિકાસમાં ૧૧.૯ ટકાનો વધારો થયો છે. યુએસ ટેરિફ અને રેકોર્ડ સોનાના ભાવને કારણે ઓર્ડર રદ થયા હતા અને માંગ ઓછી થઈ હતી. એપ્રિલથી ઓક્ટોબર દરમિયાન ચાંદીના ઢાગીનાની નિકાસમાં ૮.૮ ટકાનો વધારો થયો હતો. સોનાના ઊંચા ભાવને કારણે, યુવા ગ્રાહકો વધુને વધુ સસ્તા ચાંદીના ડિઝાઇન પ્રોડક્ટો પસંદ કરી રહ્યા છે. કલર્ડ જેમ્સ્ટોનની નિકાસમાં ૩.૨ ટકાનો ઘટાડો થયો છે.

વિશાળ જનમેદનીની ઉપસ્થિતિમાં ગાંધીનગર ખાતે

ગુજરાત પ્રદેશ ભાજપના નવનિયુક્ત પ્રદેશ અધ્યક્ષ શ્રી જગદીશભાઈ વિશ્વકર્માનો ભવ્ય સ્વાગત અભિવાદન સમારોહ યોજાયો

ગાંધીનગર

ગાંધીનગર મહાનગર ભાજપા મીડિયા વિભાગની અખબારી યાદી જણાવે છે કે, ભારતીય જનતા પાર્ટી ગાંધીનગર મહાનગર દ્વારા ૧૬ નવેમ્બર, રવિવારે સોમનાથ મહાદેવ મંદિર સે. ૧૬ પાસેના મેદાનમાં વિશાળ જનમેદનીની ઉપસ્થિતિમાં ગુજરાત પ્રદેશ ભાજપના નવનિયુક્ત પ્રદેશ અધ્યક્ષ શ્રી જગદીશભાઈ વિશ્વકર્માનો ભવ્ય સ્વાગત અભિવાદન સમારોહ યોજાઈ ગયો હતો.


પ્રદેશ ભાજપ પ્રમુખને પાટનગરના આંગણે આવકારવા માટે શહેર ભાજપ પ્રમુખ આશિષકુમાર દવેના માર્ગદર્શન હેઠળ આયોજિત આ ભવ્ય કાર્યક્રમમાં શહેરમાં વસતા તમામ વર્ણના નાગરિકોની ભારતીય જનતા પાર્ટી માટેની સ્નેહ અને સમર્થનની લાગણી તેમજ કાર્યક્રમને સફળ બનાવવા અર્થે સક્રિયતા સાથે ઉત્સાહપૂર્વકની સહભાગિતા દર્શમાન થઈ હતી. કાર્યક્રમ શરૂ થયા પૂર્વે માનવ મહેરામણ થી ઉભરાયેલું વિશાળ મેદાન ભાજપ સંગઠનની મહેનત અને નાગરિકોના ભાજપ પ્રત્યેના વિશ્વાસ અને

સમર્થનની પ્રતીતિ કરાવી રહ્યું હતું. પ્રદેશ ભાજપ અધ્યક્ષ માટેનો પાટનગરવાસીઓનો આવકાર જનમેદનીમાં સ્પષ્ટપણે જોઈ શકાતો હતો. મોટી સંખ્યામાં મહિલાઓ પરંપરાગત પરિધાન સાડી અને કેસરી સાફામાં સજ્જ થઈ આવતા તેમજ સમગ્ર મેદાનમાં ભાજપના કેસરિયા ધ્વજ લહેરાતા સમગ્ર વાતાવરણ કેસરીમય બન્યું હતું. વિવિધ સમાજના આગેવાનો તેઓના પરંપરાગત પોશાકની ઝાંખી સાથે સમારોહ સ્થળે પહોંચ્યા હતાં. વિવિધ ગામના નાગરિકો ટ્રેકટરને સુંદર રીતે શણગારી સૌ સમૂહમાં એક સાથે કાર્યક્રમમાં પધાર્યા હતાં. એક યુવાન ઓપરેશન સિદ્ધરને બિરદાવતા અતિ સુંદર અને આકર્ષક પરંપરાગત પોશાકમાં સજ્જ થઈને આવ્યા હતાં જે નાગરિકોમાં આકર્ષણનું કેન્દ્ર બન્યું હતું. કાર્યક્રમ સ્થળે ઉપસ્થિત વિશાળ જનસાગરમાં વિવિધતામાં એકતાના દર્શન થયા હતાં. આ ઉપરાંત સ્ટેજના આગળના ભાગમાં ભારતીય જનતા પાર્ટીના ચિહ્ન કમળ ની સાથે ચરૈવેતી ચરૈવેતી લખેલી અતિ સુંદર રંગોળી તૈયાર કરવામાં આવી હતી.

૫૧,૦૦૦ જેટલી ફૂલસ્કેપ નોટબુકથી શ્રી જગદીશ વિશ્વકર્માનું સ્વાગત કરવામાં આવ્યું હતું જેનું જરૂરિયાતમંદ વિદ્યાર્થીઓમાં વિતરણ કરાશે. સ્વાગત અભિવાદન સમારોહમાં ઉપસ્થિતિ પૂર્વે પ્રદેશ ભાજપ અધ્યક્ષ શ્રી જગદીશ વિશ્વકર્માએ ગેઝીયા હોલ, જી.આઈ.ડી.સી, સેક્ટર ૨૫ ખાતે ઉદ્ઘોગકારો સાથે સંવાદ કર્યો હતો તેમજ સ્વામિનારાયણ મંદિર સે. ૨ અને સોમનાથ મહાદેવ મંદિર ખાતે દર્શન કરી સંતોના આશીર્વાદ મેળવ્યા હતાં. પ્રદેશ અધ્યક્ષ શ્રી નાગરિકો અને કાર્યકર્તાઓનું અભિવાદન ઝીલતા મંચ પર પહોંચ્યા હતા જ્યાં તેઓએ ધાર્મિક આગેવાનો અને સંતવૃંદ પર પુષ્પવર્ષા કરી આશીર્વાદ મેળવ્યા હતાં. શ્રી જગદીશભાઈ વિશ્વકર્માએ તેઓના સંબોધનમાં વિશાળ સંખ્યામાં ઉપસ્થિત રહી અભૂતપૂર્વ આવકાર અને સ્નેહ આપવા બદલ ગાંધીનગરવાસીઓનો આભાર વ્યક્ત કર્યો હતો અને ભારતીય જનતા પાર્ટીના શાસનમાં પાટનગરને વધુ સ્વચ્છ, સુંદર અને વિકસિત બનાવવા માટે થયેલ કાર્યો અંગે વિસ્તૃત છણાવટ કરી હતી. તેઓએ કહ્યું હતું કે પ્રધાનમંત્રી શ્રી

નરેન્દ્રભાઈ મોદીના વિઝનથી રાજ્યના પાટનગરને મહાત્મા મંદિર, ગિફ્ટ સિટી, મેટ્રો અને રિવરફ્રન્ટ સહિતના મહત્વપૂર્ણ પ્રકલ્પો મળ્યા છે. કેન્દ્રીય ગૃહ અને સહકાર મંત્રી શ્રી અમિતભાઈ શાહના મતવિસ્તાર ગાંધીનગર લોકસભામાં ગાંધીનગર શહેરનો મોટો વિસ્તાર સમાવિષ્ટ હોવાથી અને તેઓની મતક્ષેત્રના વિકાસ માટેની સક્રિય સહભાગિતા હોવાથી પાટનગરના વિકાસને વધુ વેગ મળ્યો છે. આ ઉપરાંત તેઓએ પ્રધાનમંત્રી શ્રી નરેન્દ્રભાઈ મોદીના નેતૃત્વમાં દેશભરમાં થઈ રહેલી દેશના વિકાસ અને સુરક્ષા માટે થઈ રહેલ કામગીરી અંગે જણાવ્યું હતું. સ્વાગત અભિવાદન સમારોહમાં શહેર ભાજપ પ્રમુખ આશિષકુમાર દવે, ધારાસભ્ય રીટાબેન પટેલ, અલ્પેશજી ઠાકોર, મેયર મીરાબેન પટેલ, સંગઠન અને મહાનગર પાલિકાના ભાજપના પદાધિકારીઓ, પક્ષના સિનિયર આગેવાનો ઉપસ્થિત રહ્યાં હતાં. ગાંધીનગર શહેર ભાજપ પ્રમુખ આશિષકુમાર દવે એ પ્રદેશ અધ્યક્ષ શ્રી જગદીશભાઈ વિશ્વકર્માના ભવ્ય સ્વાગત અભિવાદન સમારોહના

સફળ આયોજન માટે સક્રિયતા સાથે યોગદાન અને સહકાર આપવા બદલ ધારાસભ્ય, મેયર, સંગઠનના પદાધિકારીઓ, નગરસેવકો અને પ્રત્યેક કાર્યકર્તા અને આયોજન સાથે જોડાયેલા પ્રત્યેક વ્યક્તિનો અને વિશેષ કરીને પાટનગરમાં વસતા વિવિધ સમાજો, ધાર્મિક સંતો મહંતો, સેવાકીય સંસ્થાઓ, સહકારી આગેવાનો, વિવિધ ક્ષેત્રના અગ્રણીઓ, યુવાઓ, માતાઓ અને બહેનોનો આભાર વ્યક્ત કર્યો છે.



ધોરાજીના જૂનાગઢ રોડ પર આવેલી ઈન્ડસ્ટ્રીઓમાં બુકાનીધારી ત્રાટક્યા

રાજકોટ, તા. ૧૭
રાજકોટ જિલ્લાના ધોરાજીના જૂનાગઢ રોડ પર આવેલી ઈન્ડસ્ટ્રીઓમાં બુકાનીધારી ત્રાટક્યા હતા. બુકાનીધારીઓએ ચોરીને અંજામ આપીને લાખોના સામાનની ચોરી કરી હતી. ચોરીની સમગ્ર ઘટના સીસીટીવીમાં કેદ થઈ છે. બુકાનીધારીઓએ ૧૫ કરતા પણ વધારે કારખાનામાં ચોરીની ઘટનાને અંજામ

આપતા કરખાના માલિકોમાં ભયનો માહોલ જોવા મળી રહ્યો છે. રાજકોટ જિલ્લાના ધોરાજી શહેરમાં આવેલા જૂનાગઢ રોડ પર પ્લાસ્ટિક ઉદ્યોગ અને કારખાનામાં મોડી રાત્રે ચારથી વધારે બુકાનીધારી ત્રાટક્યા હતા. આ બુકાનીધારીઓએ પ્લાસ્ટિક ઉદ્યોગ અને કારખાનામાં તાળા અને સટર તોડીને રોકડ રકમની ચોરી કરી હતી. આ સાથે આ બુકાનીધારીઓએ

કારખાનામાં તોડફોડ પણ કરી હતી. જૂનાગઢ રોડ પર આવેલા ૧૫થી વધારે કારખાનામાં ચોરીની ઘટના સામે આવતા ભયનો માહોલ સર્જાયો છે. લાખો રૂપિયાની ચોરીની સમગ્ર ઘટના સીસીટીવી કેમેરા કેદ થઈ છે. ગોકુલ પ્લાસ્ટિક, રજવાડી પાણી, નીલેશ પોલી, મૌસમ પ્લાસ્ટિક, અર્જુન પ્લાસ્ટિક, સુમીત પ્લાસ્ટિક સહિત ૧૫થી વધારે કારખાનામાં એક જ

સાથે ચોરી થઈ હતી. આ સમગ્ર ઘટનાની જાણ ધોરાજી પોલીસ તંત્રને કરવામાં આવી છે. જે બાદ ધોરાજી પોલીસ દ્વારા પંચનામું કરવામાં આવ્યું હતું. પોલીસ હાલ રોકમ અને નુકસાનીનો આંકડા જાણવા તપાસ કરી રહી છે. એક સાથે ૧૫થી વધુ કારખાનામાં ચોરી થવાની ઘટનાને કારણે પ્લાસ્ટિક ઉદ્યોગ અને કારખાના માલિકોમાં ભય અને રોષ જોવા મળી રહ્યો છે.

ન્યૂઝ ઓફ ગાંધીનગર.

ન્યૂઝ ઓફ ગાંધીનગર દૈનિક સાહિત્ય સરિતા- આયોજક : પ્રદીપ રાવલ



NOG S No :226

વિષય: પિતાનો છાંયો- પડછાયો

શીર્ષક: હું પિતાનો પડછાયો

રચના:પદ્ય શબ્દો: ૬૬

પિતા મારું સર્વસ્વ, હું પિતાનો પડછાયો જીવનના પ્રકાશે ચાલું, તેમનો પડછાયો

સંસ્કારની ધરતી પર ઊગ્યો પડછાયો મર્મમાં સમાયેલો સદા પ્રેમનો પડછાયો

આદરથી સંગમાં ઝીલતો હું પડછાયો સાહસી માર્ગે છે આશીર્વાદી પડછાયો

પરિશ્રમના રાહ ઉપર ઉજળો પડછાયો ધર્મ,કર્તવ્ય સંગ બાંધું અમર પડછાયો

સમય ફરે કિંતુ ના બદલાતો પડછાયો મારું અસ્તિત્વ ખરો પિતાનો પડછાયો

સુભાષ ઉપાધ્યાય 'મેહુલ'(અમેરિકા)

★★★★★

NOG SS NO 167

વિષય:પિતાનો છાંયો, પડછાયો

શિર્ષક:પુત્ર જ છે છાંયો, પડછાયો

પ્રકાર:પદ્ય શબ્દો:૮૪

પુત્ર હોય છે દુલારો, સૌ નો તો લાડકવાયો, નેહથી તો વરસતો, ને છે પિતાનો પડછાયો.

પ્રેમથી વરસતો, જાણે લાગે ધીમો વરસે મેઘ, માતાપિતાનાં જીવન બાગમાં, બધે છવાયો.

પુત્ર, ભાઈ બની, હરઘડી, હરપળ, રહે દોડતો, ને, એ સૌ ના, આનંદમાં, આનંદથી ઉમેરાયો.

જીવનમાં નામના અને નામ ખૂબ કમાયો, આજે જાણે લાગે એ થયો,બાપથી તો સવાયો.

આંગણું ઝળહળ થયું, થયો વૃદ્ધત્વનો છાંયો, કુળદિપક છે તું,ને તુંજ પિતાનો છાંયો પડછાયો.

નરેન્દ્ર ત્રિવેદી(ભાવનગર)

★★★★★

NOG SS NO:153

વિષય:"પિતાનો છાંયો,પડછાયો"

શીર્ષક:" તમે છો..."

પ્રકાર:પદ્ય શબ્દો:૧૪૮

તમે તડકાંમાં ઊભાં રહી તમારા પડછાયો થી મને છાંયો આપનાર તમે છો. મને અંધારા માંથી અજવાળામાં લાવનાર તમે છો, હું ખોટા રસ્તે જતો હોઉં તો સાચો રસ્તો બતાવનાર તમે છો. તમે ફાટેલા બુટ પહેરીને અમને બાટાનાં બુટ પહેરાવનાર તમે છો, તમે પેન્ટ સાંધી ને પહેરો અને અમને રેમન્ડનાં પેન્ટ પહેરાવનાર તમે છો. અમારે ચાલવું ના પડે એટલે અમને સ્કૂલે સાયકલ પર મૂકવા આવનાર તમે છો. સંપર્ક માં આવેલી સાચી અને ખોટી વ્યક્તિ પરખાવનાર તમે છો, કુટુંબ ની જવાબદારી અને શોષ કઈ રીતે પુરાં કરવાં તે દર્શાવનાર તમે છો.

સમાજ નાં જરુરિયાતમંદ ને મદદ કરવા નું શિખવાડનાર તમે છો, મારાં જીવન માં આવેલ બધાં ગુરુઓ ની ઓળખાણ કરાવનાર તમે છો, તમે ખાલી મારાં પિતા નથી મારાં ગુરુ પણ તમે છો. આજે પિતા રોજ રોજ દિવસ ની શરુઆતે મને યાદ આવનાર તમે છો.

જીતેન્દ્ર શાહ "સુકાન્ત"(અમદાવાદ)

★★★★★

NOG SS NO-195

વિષય: પિતા નો છાંયો, પડછાયો

શીર્ષક: પિતૃ દેવો ભવ

પ્રકાર: પદ્ય અછાંદસ

શબ્દ: ૧૦૫

પિતા જ એક પ્રૂફ છે બીજાં પ્રૂફની ક્યાં જરુર છે ? એજ હૈયાની હૂંફ છે બીજી હૂંફની ક્યાં જરુર છે ?

અહર્નિશ મળે આશિષ, શુભાશિષની ક્યાં જરુર છે? ભીતર ભીસ ભાવની, બીજી ભીસની ક્યાં જરુર છે?

આભ કરતાંય ઊંચા બીજી ઊંચાઈની ક્યાં જરુર છે ? નિર્મળ નીર નયનનાં બીજી સિંચાઈની ક્યાં જરુર છે ?

સજાવ્યું અમ જીવન, બીજાં વનની ક્યાં જરુર છે ? ખભે રાખી દુનિયા દેખાડી બીજાં વનની ક્યાં જરુર છે?

પિતા રામ, પિતા શ્યામ, ઘનશ્યામની ક્યાં જરુર છે? નમન છે એ નારાયણને બીજા નામની ક્યાં જરુર છે ?

પિતા પ્રભુ, પિતા શંભુ, બીજા બંધુની ક્યાં જરુર છે ? પિતા પાસે હોય "અમૃત" સાગરસંધુની ક્યાં જરુર છે ?

અમૃત શ્રીમાળી

(મહેસાણા)

★★★★★

NOGSS NO : 161

વિષય : પિતાનો છાંયો, પડછાયો

શિર્ષક : પથદર્શક

પ્રકાર : અછાંદસ કાવ્ય શબ્દો : ૧૨૦

યાદ આવે છે આજે પપ્પા, સઘળી વાત તમારી, આપ દ્વારા પડાવેલી પહેલી પા પા પગલી હરણફાળ મંડાતી કેવી આજની મોટી ડગલી!

રોજબરોજની જીદ બધી પૂરી કરી અમારી મુઠ્ઠી જેટલી આવક ને દરીયા જેટલું બિલ ક્યાંથી લાવ્યાં હતાં ત્યારે તમે આટલું મોટું દિલ!

તકલીફોને દાટી દીધી પેલા ખુલ્લા મનના આંગણે ક્યાંથી આવી એ મજબૂતી આંખના ભીના ખૂણે! થયાં જો અમે છોરું કછોરું, ક્ષમા ના માંગી તમારી!

મારા ખભે કેમ શિશ ના મુક્યું? છું દીકરી જ તમારી હું પણ વહેંચી શકું બોજ તમારો લૂંછીને આંખો તમારી! સંસ્કાર સિંચન કર્યું અમારુ, બની રહ્યાં પથદર્શક

આજીવન આદર્શ બનીને જીવી ગયાં માર્ગદર્શક! મુંઝારો થાય જ્યારે જીવનમાં, શોધું હે પથદર્શક! સદા મારો છાંયો ને પડછાયો બની રહ્યાં

એવા ક્યાં ગયા મારા એ માર્ગદર્શક!

શ્રીધ્મા પંડ્ય(અમદાવાદ)

★★★★★

NOG SSN 0089

વિષય:પિતાનો છાંયો પડછાયો

શીર્ષક:તમારાવગર પ્રકાર:ગદ્ય. શબ્દો ૩૦૫

પિતા ગુમાવ્યા હોય અને પિતા ન હોય તેનું દર્દ શબ્દોમાં રજૂ કરવું મુશ્કેલ છે. પિતા ઘરનો મોભ છે. પિતા વગરનું ઘર એટલે 'રાજા વગરની પ્રજા'! પિતાની બાંહોનો જુલો અને ખભા પર સવારી એ જિંદગીનો અવસર અણમોલ છે.

પત્ની કજિયાખોર હોય તો હજુ ચલાવી લેવાય. કિંતુ જે ઘરમાં પિતાનું માન નથી અને પતિનો આદર નથી એ ઘર દયનીય હાલતમાં જિંદગી ગુજારે છે. 'પિતા' એટલે શું એ સમજવું અઘરું છે ! . માતાના ગુણ ગવાય છે. મૂક રહીને ઘરનું સંચાલન કરનાર પિતા ઘણીવાર પોતાની ફરજ પ્રેમ પૂર્વક બજાવે છે. તેના દિલમાં પ્રેમ છે. લાગણીઓનો ધોધ વહેતો હોય છે. કહી નથી શકતો. પિતાનું મૌન વાંચવાની શક્તિ માત્ર તેની 'માતા'માં હોય છે. પિતાનો અઢળક પ્રેમ પામી છું. બાળકો પણ તેમના પિતાની છત્રછાયામાં ઉછર્યા હતા.ભર જુવાનીમાં ટુંકી માંદગીમાં વિદાય થયા. ન પૂરાય તેવો ઘા આપીને ગયા.આજે બાળકો તેમની મીઠી યાદમાં રાચે છે. પોતાના બાળકોને અનહદ પ્રેમ અને શિક્ષા આપે છે.

બાળકો પિતાની છાયામાં તેમના પડછાયો સમાન હોય છે. પિતા પુત્રમાં પોતાના અધૂરા સ્વપ્ન પૂરા કરવાની તમન્ના સેવે છે. દીકરી પિતાને પ્રાણથી પ્યારી હોય છે. રાતના કામેથી ઘરે આવે ત્યારે દીકરીનું હસતું મુખ નિહાળી આખા દિવસનો થાક વિસારી જાય છે. પિતા થવું એ લ્હાવો છે. જો એ પિતા બદલવન યા ખોટી આદતમાં સપડાયો હોય તો કુટુંબ બેહાલ થઈ જાય છે. પૈસા ભલે ઓછા કમાતા હોય પણ કુટુંબમાં શાંતિ અને સહકાર પિતા પર આધાર રાખે છે. જો પત્ની સહકાર અને પ્યાર ન આપે તો ગમે તેટલા પૈસા કમાનાર પિતાની માનસિક સ્થિતિ અને શાંતિ ડામાડોળ બને છે.

પિતા પોતાની ફરજ પ્રેમથી બજાવે ત્યારે ઘર નંદનવન બની જાય છે. પિતા પોતાની જરૂરિયાત ને કદી મહત્વ ન આપે. ઘરમાં બધાની જરૂરિયાત પૂરી કરવા હંમેશા તત્પર. વિચાર આવે છે 'પિતાનું સર્જન કરી ઈશ્વરે નિરાંત નો શ્વાસ લીધો છે'.

જે ઘરમાં પિતાની ઈજજત અને માન સન્માન જળવાય નહી ત્યાં બરકત આવતી નથી. જગત પિતા પરમેશ્વર ને ધરતી પર હાજરા હજૂર પિતા બંનેનું સ્થાન અચલ, અમર છે. તમારી મધુર યાદ સંગે છે

પ્રવિણાઅવિનાશ.હ્યુસ્ટન

★★★★★

NOG SS No : 205

વિષય : પિતા નો પડછાયો

શીર્ષક : પિતા નો પ્રેમ

શબ્દ : ૧૦૦

એક પિતા નો અઢળક પ્રેમ અને માતા નુ વ્હાલસય બંને ભેગુ મળે અને ઊંચા આભ જેવડી એક ઘટાદાર વાદળી છવાઈ અને તે વાદળી અનરાધાર વરસે એટલે દિકરો કે દિકરી

એક પિતા તો ધગધગ તો સુરજ છે જ્યા લગી હોય ત્યા લગી ભલે તમને તાપ લાગે

પણ તે આથમી ગયા પછી તમારી જીદગી મા અંધારૂં અંધારૂં જ છે પિતા તો એક ઘેઘુર વડલો છે અને તમે તો તેની છાયા મા બેઠા છો પિતા તો આખા કુટુંબ ને જાણવી રાખતો એક મોભી છે

અને તેના ગયા પછી પરિવાર ની આભાર - નિહારીકા રવિયા છુ હાલત થાય છે તે તો જેના ઊપર વિતી હોય ને તેને જ ખબર હોય અને આ પથીક ને એટલી ખબર પડે છે પોતાના કરતા સંતાનો નુ જાજુ વિચાર કરવા વાળો અને સંતાનો માટે કયક મુકી ને જવાવાળો? વ્યક્તી હોય ને તો

એક આ જગત ની અંદર એક પિતા જ છે

વિજયસિહ બાબુભા ઝાલા

"પથીક" ઢવાણા હળવદ

★★★★★

NOGSS NO: 345

વિષય: પિતાનો છાંયો પડછાયો

શીર્ષક: પિતાજી

પ્રકાર: ગદ્ય -શબ્દો: ૨૫૫

પિતા એ દરેક વ્યક્તિના જીવનમાં એક મહત્વપૂર્ણ વ્યક્તિ છે. આપણને ઉછેરે છે, અને આપણને જીવનના દરેક પડાવોમાં સહાય કરે છે. પિતાનો પડછાયો એ એક એવી વસ્તુ છે જે આપણને હંમેશા રક્ષણ અને સલામતી આપે છે. જ્યાં આપણે આપણી બધી સમસ્યાઓ અને ચિંતાઓને છોડી શકીએ છીએ. તેઓ આપણને સલાહ અને માર્ગદર્શન આપે છે, જીવનના દરેક પડકારોનો સામનો કરવા માટે તૈયાર કરે છે.

હંમેશા પ્રેમ અને સમર્થન આપે છે. પ્રેમ કરે છે, જીવનમાં સફળતા મેળવવા માટે પ્રેરિત કરે છે. જીવનના દરેક પડાવોમાં સહાય કરે છે, જીવનના દરેક પડકારોનો સામનો કરવા માટે તૈયાર કરે છે.

તેથી, પિતાની છત્રછાયા એ એક એવી વસ્તુ છે જે આપણને હંમેશા રક્ષણ અને સલામતી આપે છે, જીવનમાં સફળતા મેળવવા માટે પ્રેરિત કરે છે.

મારો ઉછેર પણ મારા પિતાજીએ ખૂબ લાગણીથી અને સારી સારી શિખામણથી કર્યો છે. મારા શિક્ષક પિતાજીએ બાળપણથી જ મારામાં સાહિત્ય રસ ભર્યો અને તેઓના થકી જ આજ હું લેખિકા રૂપમાં છું. બાર વર્ષ પહેલા મારા પિતાજી બિલકુલ તંદુરસ્ત પણ હાર્ટએટેકથી અનંતની વાટ ચાલી ગયા ત્યારથી આજ સુધી ખાલીપો રહ્યો અને ખોટ ખૂબ વર્તાય છે.

મારા બાળકોએ તો નાની ઉંમરમાં એમના પિતાજી ખોયા છે. વિષય પ્રમાણે આજ યોગાનુયોગ છે. આ તારીખ એમના પિતાજીની દસમી માસિક પૂજ્યતિથિ છે. હું મારા બાળકોની વ્યથા શબ્દોમાં પણ વર્ણવી શકતી નથી. છતાંયે કહીશ કે....

પિતા વિનાનું જીવન અંધારા જેવું છે.

જાણે, સઢ વિનાની હોડી જેવું છે.

ચાલીશ હું તમારા પગલે, પિતાજી જેવું બનવું છે.

નહિં કોઈ વ્યસન, નહિં કપટ, પ્રમાણિક બનવું છે.

મને યાદ આવે પિતાજી, આદર્શ મારે પાળવા છે.

હંસા ઝાલા "લાગણી" (સુરત)

★★★★★

NOG SS NO 166

વિષય:-પિતાનો છાંયો, પડછાયો"

શીર્ષક:-" પિતા પરિવારનું વટવૃક્ષ"

પ્રકાર:-પદ્ય શબ્દો:-૮૬

પિતા છે દરેક પરિવારનો વડલો, શીતળ છાંયા લહેરાવે છે, સંતાનોનો પડછાયો બનીને, તેનામાં સંસ્કારનું સિંચન કરે છે.

ખાનદાનીનાં પાઠ ભણાવીને, ઉચ્ચતર અભ્યાસ કરાવે છે, વ્યવસાયે લગાડીને સંતાનોને, જીવનનો રાહ પર દોડાવે છે.

પોતે ઠંડી-ગરમી સહન કરીને, કુટુંબનું વટવૃક્ષ બની જાય છે. શિતળ છાયામાં આનંદ આપીને, ખુશીનો સમિર લહેરાવે છે.

સંતાનો જ્યારે મૂંઝાય ત્યારે, પોતે પડછાયો બનીને પાછળ ચાલે છે.

સંતાનોના સુખની ખાતર પિતા, દિન-રાત ચિંતામાં વિતાવે છે,

પિતા કુટુંબનો આધાર સ્તંભ છે, જેના થકી સંતાનો ઉજાગર છે, "મુરલી" પિતાની છત્રછાંયામાં, સફળતાનાં શિખરે પહોંચે છે.

રચના:-ધનજીભાઈ ગઢીયા "મુરલી" (જુનાગઢ)

વાંધરોલી પ્રાથમિક શાળાની.ધો.૭ વિદ્યાર્થીની તાલુકા કક્ષાની ચિત્ર હરીફાઈમાં પ્રથમ નંબર મેળવી શાળા અને ગામ નુંનામ રોશન કર્યું.



ગલતેશ્વર તાલુકાના ગામ વાંધરોલી ખાતે આવેલ પગાર કેન્દ્ર પ્રાથમિક શાળામાં ધોરણ સાતમાં અભ્યાસ કરતી વિદ્યાર્થીની .દિવ્યાબેન કિરણભાઈ તળપદા એ તાલુકા કક્ષાની ચિત્ર હરીફાઈ ની સ્પર્ધામાં ભાગ લઈ પ્રથમ નંબર મેળવી શાળા અને ગામનું નામ રોશન કર્યું છે તે બદલ રન ફોર યુનિટ ના શુભારંભ પ્રસંગે મંત્રીશ્રી રમણભાઈ સોલંકી, ઠાસરાના ધારાસભ્ય શ્રી યોગેન્દ્ર સિંહ પરમાર. જિલ્લા ભાજપ પ્રમુખ. નયનાબેન પટેલ ના વરહસ્તે તેજસ્વી દીકરીને પ્રથમ નંબર મેળવવા બદલ સન્માન પ્રમાણપત્ર અને પુષ્પ ગુંજ આપી સન્માન કરવામાં આવ્યું હતું તેમજ શાળાના આચાર્ય શ્રી નરેન્દ્રકુમાર.જે. માયાવંશી પણ તેજસ્વી દીકરીનું સન્માન કરી શાળાનું ગૌરવ વધારવા બદલ અભિનંદન પાઠવ્યા હતા.

ભારત પર્વ-૨૦૨૫'માં ઝળહળ્યું સ્વદેશી ગૌરવ પટોળાથી પશ્ચિમના સુધીની કળાઓએ એકતા નગરમાં રેલાવી 'એક ભારત, શ્રેષ્ઠ ભારત'ની રંગીન એકતા

ગાંધીનગર, ૧૮ નવેમ્બર ૨૦૨૫: સ્વદેશી આત્મનિર્ભર ભારતનો આધાર છે, આ ભાવનાને જીવંત કરવા માટે સ્ટેચ્યુ ઓફ યુનિટીના એકતા નગર ખાતે 'ભારત પર્વ-૨૦૨૫'નું સફળતાપૂર્વક આયોજન કરવામાં આવ્યું. લોહપુરુષ સરદાર વલ્લભભાઈ પટેલની જન્મજયંતિને અર્પિત આ ભવ્ય પર્વમાં દેશના દરેક ખૂણેથી આવેલા હસ્તકલા કલાકારો, કારીગરો અને ઉદ્યોગકારોએ પોતાના સ્વદેશી ઉત્પાદનોનું પ્રદર્શન કર્યું હતું.ભારત પર્વના મુખ્ય આકર્ષણરૂપ ૫૫ સ્વદેશી સ્ટોલો દેશની વિવિધ સંસ્કૃતિઓ અને પરંપરાઓની જીવંત ઝાંખી આપતા હતા. દરેક સ્ટોલ ભારતીય ગ્રામ્ય જીવન, કારીગરી અને લોકશૈલીના પ્રતિનિધિ સમાન હતા. અહીં પંજાબના ફુલકારી દુપટ્ટા, રાજસ્થાનની હસ્તનિર્મિત પોટરી, તામિલનાડુની કાંચવરમ સાડી, નાગાલેન્ડના વાંસથી બનેલા પ્રોડક્ટ અને ગુજરાતના પટોળા-બાંધણીના રંગો જોવા મળ્યા. 'વોકલ ફોર લોકલ'ના સૂત્રને આગળ ધપાવતા આ ઉત્સવમાં સ્થાનિક ઉત્પાદન અને પરંપરાગત કારીગરીને વૈશ્વિક મંચ મળ્યું. નર્મદા નદીના કિનારે આવેલું એકતા નગર સ્વદેશી ભાવનાથી ઝળહળતું જોવા મળ્યું. સ્ટોલો પર યુવા ઉદ્યોગકારો, મહિલા સ્વયંસહાય જૂથો અને હસ્તકલા કલાકારોએ પોતાના હાથની કળા દ્વારા દેશના સમૃદ્ધ વારસાને ઉજાગર કર્યો.સ્વદેશી સ્ટોલોમાં ખાસ કરીને ઓર્ગેનિક ખાદ્ય પદાર્થો, આયુર્વેદિક પ્રોડક્ટ, હેન્ડલુમ ફેબ્રિક્સ, રિસાયકલ મટીરીયલથી બનેલા ડેકોરેટિવ આર્ટ તથા કુદરતી રંગોથી બનેલા કપડાં પ્રવાસીઓમાં ખાસ આકર્ષણનું કેન્દ્ર બન્યા. પ્રવાસીઓએ અહીં માત્ર ખરીદી જ નહી, પરંતુ દરેક સ્ટોલ પાછળની કથા, કારીગરની મહેનત અને પરંપરાગત જ્ઞાનનો અનુભવ કર્યો. 'ભારત પર્વ' માત્ર એક પ્રદર્શન નહીં, પરંતુ આત્મનિર્ભરતાની દિશામાં એક પ્રેરણાદાયક અભિયાન સાબિત થયું, જ્યાં 'મેડ ઇન ઈન્ડિયા'નું ગૌરવ પ્રવાસીઓના હૃદય સુધી પહોંચ્યું હતું. લાઈવ મ્યુઝિક, લોકનૃત્ય, હસ્તકલા વર્કશોપ અને સ્વાદિષ્ટ પ્રદેશીય ભોજન સાથે આ ઉત્સવ એક જીવંત ભારતીય મેળો બની ગયો.સ્ટેચ્યુ ઓફ યુનિટીના તળેટીમાં ઉજવાતો આ પર્વ માત્ર પ્રકાશના રંગોથી નહી.

જમ્મુ થી ભુજ સુધીની BSF મોટરસાયકલ રેલી સુઈગામ ખાતે પહોચતા ભવ્ય સ્વાગત કરાયું



તા. ૧૮

જમ્મુ થી ભુજ (ગુજરાત) સુધી બોર્ડર સિક્યુરિટી ફોર્સ (BSF) દ્વારા આયોજિત મોટરસાયકલ રેલી વાવ - થરાદ જિલ્લાના સુઈગામ ખાતે પહોચતા ભવ્ય સ્વાગત કરાયું હતું. આ રેલીમાં મહિલા સવારી સહિત કુલ ૬૦ જવાનોએ ભાગ લીધો છે, જે બી.એસ.એફ.ની રાષ્ટ્ર પ્રત્યેની અડગ સેવા અને સમર્પિત ૬૦ વર્ષની ગૌરવમય સફરે ૨૦૨૫માં ઉજવાતી હીરક જયંતિનું પ્રતિનિધિત્વ કરે છે. વિશ્વનો સૌથી મોટો સરહદી સુરક્ષા બળ મનાતી BSF પાકિસ્તાન અને બાંગ્લાદેશ સરહદોની સુરક્ષા

કરે છે અને ૧ ડિસેમ્બર ૨૦૨૫ના રોજ તેની ૬૦ વર્ષની ગૌરવશાળી સેવા પૂર્ણ કરી રહી છે. આ રેલીનું નેતૃત્વ સહાયક કમાન્ડન્ટ શ્રી સાગર પાટીલ દ્વારા અને ઉપ કમાન્ડન્ટ શ્રી ભુવનસિંહના માર્ગદર્શન હેઠળ કરવામાં આવી રહ્યું છે. રેલી ૦૮ નવેમ્બર ૨૦૨૫ના રોજ જમ્મુથી પ્રસ્થાન કરીને પંજાબના ગુરદાસપુર, ફિરોજપુર, રાજસ્થાનના શ્રીગંગાનગર, બીકાનેર, પોખરણ, બાડમેર તેમજ ગુજરાતના વાવ-થરાદ માર્ગથી પસાર થઈને આશરે ૧૩૦૮ કિમીનો પ્રવાસ પૂર્ણ કર્યા બાદ આજે સુઈગામ ખાતે પહોચી

હતી.

આ રેલીનો મુખ્ય ઉદ્દેશ્ય ૬૧મા બી.એસ.એફ. સ્થાપના દિવસ નિમિત્તે રાષ્ટ્રીય એકતા અંગે જાગૃતિ ફેલાવવી તેમજ છેલ્લા ૬૦ વર્ષથી રાષ્ટ્ર સુરક્ષા માટે આપેલી વિશિષ્ટ અને ગૌરવભરી સેવાનું સ્મરણ કરાવવાનું છે. તે ઉપરાંત, નશાબંદી સંબંધિત જાગૃતિ, યુવાનોને દેશસેવા અને મ્હાલમાં કારકિર્દી બનાવવા પ્રેરણા આપવાનો હેતુ પણ સામેલ છે. રેલીમાં ભાગ લેનારી મહિલા સવારીએ મહિલા સશક્તિકરણ અને દેશપ્રેમનું પ્રેરક પ્રદર્શન કર્યું હતું.

આ રેલી ૧૮ નવેમ્બર ૨૦૨૫ના રોજ સુઈગામ - રાધનપુર થી ગાંધીધામ તરફ આગળ વધશે અને કુલ ૧૧ દિવસમાં ૧૭૨૭ કિમીની સફર પૂરી કર્યા બાદ ૧૮ નવેમ્બર ૨૦૨૫ના રોજ મ્હાલ મુખ્ય મથક ભુજ ખાતે પૂર્ણ થશે જ્યાં ૨૧ નવેમ્બર ૨૦૨૫ના રોજ ૬૧માં બી.એસ.એફ.સ્થાપના દિવસ તથા હીરક જયંતિ સમારોહની ઉજવણી કરાશે. સુઈગામ પહોચતા આ રેલીનું મ્હાલ જવાનો તથા સ્થાનિક નાગરિકો દ્વારા અને એસએચક્યુ ગાંધીનગરના ડીઆઈજીશ્રી મંજીતસિંહ દ્વારા

હર્ષોલ્લાસ સાથે સ્વાગત કરવામાં આવ્યું હતું. માવસરી ગામ ખાતે સરખંચ શ્રીમતી આરતીબેન વ્યાસ તેમજ માવસરી પગાર કેન્દ્ર શાળાના વિદ્યાર્થીઓ દ્વારા રેલીનું ઉત્સાહભરે સ્વાગત કરવામાં આવ્યું હતું. રેલી ટીમે નડાબેટ ખાતેના દર્શનીય સ્થાનોની મુલાકાત લીધી હતી. સુઈગામ ખાતે આ રેલીના સન્માન સમારોહ દરમિયાન વિવિધ મહાનુભાવો, બી.એસ.એફ. જવાનો અને સ્થાનિક ગ્રામજનોની ઉપસ્થિતિમાં સાંસ્કૃતિક કાર્યક્રમનું આયોજન કરાયું હતું.

અરવલ્લી જિલ્લાના મોડાસા ખાતે ખાનગી એમ્બ્યુલન્સમાં આગ લાગતા ૪ના મોત

તા. ૧૮

અરવલ્લી જિલ્લાના મોડાસા ખાતે ગત મોડીરાત્રે ખાનગી એમ્બ્યુલન્સમાં આગની ઘટના સામે આવી છે. આ આગમાં ૧ દિવસના નવજાત બાળક, બાળકના પિતા, ડોક્ટર અને નર્સના ઘટના સ્થળે મૃત્યુ થયા છે. અને બાળકના દાદી અને મોટા પપ્પા હાલમાં મોડાસા સાર્વજનિક હોસ્પિટલ ખાતે સારવાર હેઠળ છે. મહીસાગરથી આવેલા પરિવાર ૧ દિવસના બાળકને સારવાર અર્થે અમદાવાદ લઈ જતા હતા ત્યારે આ આગની ઘટના બની હતી.

આ દુઃખદ ઘટનાની જાણ થતા જિલ્લા કલેક્ટરશ્રી પ્રશસ્તિ પારીક અને મોડાસા મામલતદારશ્રી ગોપી મહેતાએ ઘટનાસ્થળ અને સાર્વજનિક હોસ્પિટલની મુલાકાત લીધી હતી



તેમને મૃતકોના પરિવારજનોને સાંત્વના આપી હતી. તો સાર્વજનિક હોસ્પિટલ ખાતે ઈજાગ્રસ્તોની પણ મુલાકાત કરી સાંત્વના પાઠવી હતી. અને ઘટનાની તપાસ અંગે સૂચનો કર્યા હતા. તો જિલ્લા પોલીસ અધિકારી મનોહરસિંહ જાડેજાએ પણ ઘટનાસ્થળની મુલાકાત લીધી હતી. અને ઘટનાની તપાસ કરવા સૂચન કર્યા હતા. હાલમાં આરોગ્ય વિભાગ

અને પોલીસ વિભાગની ટીમ દ્વારા પોસ્ટમોર્ટમની કામગીરી હાથ ધરવામાં આવી રહી છે. ઘટનામાં ૪૨૨ પડે હજીની ટીમની પણ મદદ લેવામાં આવશે.

અરવલ્લી જિલ્લા વલીવટી તંત્ર દ્વારા આ દુઃખદ ઘટના અંગે શોક વ્યક્ત કરવામાં આવ્યો છે. અને ભગવાન મૃતકોના આત્માને શાંતિ અર્પે તેવી પ્રાર્થના કરવામાં આવી

વાવ-થરાદ જિલ્લામાં ૨૪*૭ ઈમરજન્સી રિસ્પોન્સ સેન્ટર કાર્યરત કરાયું

વાવ-થરાદ જિલ્લામાં ઈમરજન્સી રિસ્પોન્સ સેન્ટર (ઈઈએ) કાર્યરત કરવામાં આવ્યું છે. વાવ-થરાદ જિલ્લાના વિસ્તારમાં કોઈપણ પ્રકારની ઈમરજન્સી, કુદરતી આફત, અકસ્માત, આગ, ભારે વરસાદ, અથવા અન્ય આકસ્મિક પરિસ્થિતિ સર્જાય ત્યારે નાગરિકોને તાત્કાલિક મદદ મળે તે માટે જિલ્લા કંટ્રોલ રૂમ ૨૪*૭ કાર્યરત રહેશે. જિલ્લાના નાગરિકોને કોઈપણ પ્રકારની ઈમરજન્સી સમયે ટેલીફોન નંબર ૦૨૭૩૭-૨૨૩૭૩૭ પર તાત્કાલિક સંપર્ક કરી મદદ મેળવી શકાશે તેમ નિવાસી અધિક જિલ્લા કલેક્ટરશ્રી વાવ-થરાદ દ્વારા એક અખબારી યાદીમાં જણાવ્યું છે.

ખેડબ્રહ્મા વિધાનસભા ક્ષેત્રમા સરદાર વલ્લભભાઈ પટેલની ૧૫૦મી જન્મજયંતિની ઉજવણી અંતર્ગત એકતા પદયાત્રા યોજાઈ

તા. ૧૮

સાબરકાંઠામા લોહપુરુષ સરદાર વલ્લભભાઈ પટેલની ૧૫૦મી જન્મ જયંતિની ઉજવણીના અવસરે લોકસભા સાંસદ શ્રીમતિ શોભનાબેન બારૈયા તેમજ રાજ્યસભા સાંસદ શ્રીમતિ રમીલાબેન બારા સહિત મહાનુભાવોએ સરદાર પટેલની પ્રતિમાને સુતરની આંટી અને પુષ્પ અર્પણ કરી 'સરદારજી ૧૫૦ : યુનિટી માર્ચ' પદયાત્રાનું લીલી ઝંડી આપી પ્રસ્થાન કરાવ્યું હતું ખેડબ્રહ્મા વિધાનસભા મત વિસ્તારમા આયોજીત આ એકતા પદયાત્રા સરદાર ચોકથી શરૂ થઈને ખેડબ્રહ્માના વિવિધ

વિસ્તારોમા પસાર થઈને માણેક ચોક ખાતે સમાપ્ત થઈ હતી આ પદયાત્રાના સમાપન કાર્યક્રમમા લોકસભા સાંસદ શ્રીમતી શોભનાબેન બારૈયાએ જણાવ્યું હતું કે "સરદાર વલ્લભભાઈ પટેલે દેશમા એકતા અને એકીકરણ માટે અવિસ્મરણીય યોગદાન આપ્યું છે, તે આજે પણ દરેક નાગરિક માટે પ્રેરણાનું સ્ત્રોત છે તેમની દ્રઢ નૈતિકતા, સાહસ અને રાજકીય દક્ષતા ભારતીય રાષ્ટ્રની અખંડિતતા માટે પાયાના સ્તંભ બની સરદાર પટેલ માત્ર એક મહાન નેતા ન હતા, પરંતુ 'એકીકૃત ભારતના શિલ્પી' તરીકે જાણીતા હતા આ યુનિટી માર્ચ

આપણામા રાષ્ટ્રભાવના અને એકતા જાગૃત કરવા માટે એક મહત્વપૂર્ણ પ્રયાસ છે. આ કાર્યક્રમ દરમિયાન સાંસદ શ્રીમતી રમીલાબેન બારાએ જણાવ્યું હતું કે, "સરદાર પટેલના વિચારધારાને અનુસરીને દેશની અખંડિતતા અને એકતામા યોગદાન આપવું જોઈએ" શ્રીમતી બારાએ જણાવ્યું કે નારી સક્તિને સશક્ત બનાવવી અને મહિલાઓને પ્રેરણા આપવી હાલના સમયમા અત્યંત મહત્વપૂર્ણ છે તેમણે વડાપ્રધાનશ્રીના દેશના વિકાસ અને સુખાકારી માટેના પ્રયાસોની વાત કરતા જણાવ્યું હતું કે ૩૭૦ ક્લમ દૂર કરવાનો નિર્ણય દેશની અખંડિતતા મજબૂત બનાવતો દ્રઢ પ્રયાસ છે સરદાર સાહેબના આદર્શોને અનુસરીને, દરેક નાગરિકને રાષ્ટ્રના વિકાસ અને એકતામા યોગદાન આપવું જોઈએ



શ્રદ્ધાંજલિ આપવામા આવી હતી તેમજ પદયાત્રા દરમિયાન વિવિધ શાળાના વિદ્યાર્થીઓ દ્વારા સાંસ્કૃતિક પ્રોગ્રામો કરવામા આવ્યા હતા

એકતા પદયાત્રાના વિવિધ સ્થળોએથી પસાર થતા ઠેર-ઠેર નગરજનોએ ભવ્ય સ્વાગત કરી અભિવાદન કર્યું હતું પદયાત્રા દરમિયાન ઉપસ્થિતોએ એકતા શપથ ગ્રહણ કર્યા હતા કાર્યક્રમ બાદ મહાનુભાવોના હસ્તે વૃક્ષારોપણ કરવામાં આવ્યું હતું આ એકતા યાત્રામા પદાધિકારીશ્રીઓ, અધિકારીશ્રીઓ તેમજ વિવિધ અગ્રણીશ્રીઓ સહિત વિધ્યાર્થીઓ સહભાગી થઈ ખેડબ્રહ્માના મુખ્ય વિસ્તારોમાથી પસાર થઈ સામાજિક સોહાર્દ અને રાષ્ટ્ર નિર્માણમા સામૂહિક જવાબદારીના મહત્વનો સંદેશો

ફેલાવ્યો હતો આ એકતા યાત્રા દરમિયાન આરોગ્ય કેમ્પ પણ યોજવામા આવ્યો હતો આ પદયાત્રામા પોતાના ક્ષેત્રમા ઉત્કૃષ્ટ દેખાવ કરનારને પ્રોત્સાહિત કરવામા આવ્યા હતા.

આ એકતા પદયાત્રામા સંતશ્રી શામળગીરી બાપુ, ખેડબ્રહ્મા તાલુકા પંચાયત પ્રમુખ, અગ્રણી કનુભાઈ પટેલ, ડીવાયએસપી સિમ્તભાઈ ગોહિલ, માંત અધિકારી નિમેષભાઈ પટેલ, મામલતદારશ્રી, તાલુકા વિકાસ અધિકારીશ્રી, ચીફ ઓફિસરશ્રી, પૂર્વ ધારાસભ્ય અશ્વિનભાઈ કોટવાલ, વોર્ડના પદાધિકારીશ્રીઓ, સામાજિક સંગઠનોના અગ્રણીશ્રીઓ, પોલીસના જવાનો, શાળાના વિદ્યાર્થીઓ, અગ્રણીઓ,

અખિલ ભારતીય પરિવહન મજદૂર મહાસંઘ ના અદ્યક્ષ પદે ગુજરાત ના કનકસિંહ ગોહિલ ની વરણી થતાં ગુજરાત ભરમાં આનંદ ઉત્સાહ



તા. ૧૮

ગુજરાત પ્રદેશ એસ.ટી મજદૂર મહાસંઘ નું ગૌરવ સમા આદરણીય વડીલ કનકસિંહ જી. ગોહિલ ની અખિલ ભારતીય પરિવહન મજદૂર મહાસંઘ ના બિકાનેર રાજસ્થાન ખાતે યોજાયેલ ૨૬ મા ત્રિ વાર્ષિક અધિવેશન બિકાનેર ખાતે ભારતીય પરિવહન મજદૂર મહાસંઘ ના અદ્યક્ષ પદે વરણી કરવામાં આવી હતી. અને નડિયાદ વિભાગના ડાકોર ૩૫૦ ના મહેન્દ્રસિંહ રાઠોડ ને કોષાધ્યક્ષ તથા અમદાવાદ રાષ્ટ્રીય સેન્ટ્રલ ઓફિસ ના ભગવતીબેન પટેલ ને કારોબારી સભ્ય તરીકે તેમજ દેશભરમાં થી અખિલ ભારતીય

પરિવહન મજદૂર મહાસંઘ ના મહામંત્રી રાજુ ભાલેરાવ (મહારાષ્ટ્ર), કાર્યકારી અદ્યક્ષ સુભાષ વર્મા (હિમાચલ પ્રદેશ), અને કોષાધ્યક્ષ મહેન્દ્રસિંહ રાઠોડ (ગુજરાત) ની સર્વાનુમતે વરણી કરવામાં આવતાં દેશભરના બી. એમ. એસ ના કાર્યકર્તા ભાઈ બહેનોએ હાર્દિક શુભેચ્છાઓ સાથે ખુબ ખુબ અભિનંદન પાઠવ્યા છે. અને ભારત માતાકી જયઘોષ સાથે વરણી ને આવકાર સાથે વધાવી છે. ગુજરાત નું ગૌરવ સાથે આનંદ ની લાગણી ફેલાઈ છે.

માનનીય કનકસિંહ ગોહિલ ને અદ્યક્ષ પદ મળતાં ગુજરાત એસ.ટી પરિવહન મજદૂર મહાસંઘ ને નેતૃત્વ નો નવો જોમ જુસ્સો મળશે. અને શ્રમિક કામદારો ના પડતર પ્રશ્નો ને નવો વેગ મળશે. અને દેશ વ્યાપી મજદૂર હિતની લડત આંદોલન માં વધુ મજબૂતી આવશે. અને કાર્યકર્તાઓ માં નવી ઉર્જા નો સંચાર જોવા મળશે.



તા. ૧૮

થી થરાદ તાલુકા સહકારી ખરીદ વેચાણ સંઘમાં છેલ્લા ત્રણ દિવસથી યુરિયાની ગાડીઓ આવે છે પરંતુ વાવ થરાદ સુઈગામ ભાભરથી ખેડૂત ભાઈઓ યુરિયા લેવા માટે આવતા હોય સવારથી ખૂબ જ મોટી લાઈનો થઈ જાય છે થરાદ તાલુકા સંઘ દ્વારા ખુબ જ સારી વ્યવસ્થા કરવામાં આવી છે પરંતુ ખેડૂતોનો વિસ્તાર મોટો હોય આવેલ ગાડીઓ પૂરતી નથી જેથી ખેડૂતો ને મુશ્કેલી પડે છે આ અંગે તાલુકા સંઘના આ. મેનેજર જગદીશભાઈ ત્રિવેદીએ જણાવ્યું હતું કે દરેક ખેડૂત ભાઈઓને આધાર કાર્ડ ઉપર પાંચ પાંચ બેગ

આપવામાં આવે છે અને અને સંસ્થા તરફથી યુરિયા માટે એ ડવાન્સ પેમેન્ટ પણ જમા કરાવેલ છે તેમજ ગુજકોમાસોલ અને સરકારશ્રીમાં રજૂઆત પણ કરેલ છે જેથી સમયસર યુરિયા આવી જશે અને દરેક ખેડૂત ભાઈઓને મળી જશે પરંતુ ખેડૂત ભાઈઓ સાથે વાતચીત કરતા ખેડૂત ભાઈઓ જણાવ્યું હતું કે અમારે યુરિયાની ખૂબ મુશ્કેલી પડે છે અત્યારે સીઝન ચાલુ થઈ ગઈ છે યુરિયા ખાતરના મળવાથી સીઝનમાં પણ અસર થશે જેથી તમામ ખેડૂત સંઘમાં રજૂઆત કરી હતી કે જેમ બને એમ પાંચ દિવસમાં યુરિયા ખાતર લાવી વિતરણ કરવાનું રાખશો



શ્રેષ્ઠ શાળા એવોર્ડ સન્માન .૨૦૨૫ શેરાઉ ગોળીયા પ્રાથમિક શાળાને મળેલ છે. થરાદ તાલુકાનું ગણિત વિજ્ઞાન પ્રદર્શન આપણી શાળા મુકામે યોજાયું જેમાં વર્ષ દરમિયાન થયેલ શ્રેષ્ઠ શૈક્ષણિક કામગીરીઓ અને પ્રાપ્ત કરેલ સિદ્ધિઓ ના આધારે ૨૦૨૪-૨૫ માં યોજાયેલ ગુણોત્સવમાં ૮૮.૮૦ ટકા રિઝલ્ટ પ્રાપ્ત કરી ઉત્કૃષ્ટ પ્રદર્શન કરેલ છે. જેમાં થરાદ શિક્ષણ ટીમ દ્વારા બીઆરસી શ્રી તાલુકા શિક્ષણ અધિકારી શ્રી તથા સંઘના હોદ્દેદારો દ્વારા શાળાના આચાર્યશ્રી પીડી પટેલને શ્રેષ્ઠ શાળા એવોર્ડ થી સન્માનિત કરવામાં આવ્યા હતા.... શેરાઉ ગોળીયા પ્રાથમિક શાળાને ખુબ ખુબ અભિનંદન પાઠવીએ છીએ.



બૃહદ બનાસકાંઠા જિલ્લા કક્ષાની ઓર્ગન વાદન સ્પર્ધા માં પરીખ નક્ષ શેલેષભાઈ ધોરણ - ૮ પ્રથમ નંબર મેળવીને આનંદ નગર પ્રાથમિક શાળા થરાદ તથા તેમના પરિવારનું નામ રોશન કરે છે. શાળા પરિવાર વતી બાળ કલાકાર નક્ષ અને તેમના માર્ગદર્શક રાજેશકુમાર જે. પંડ્યા ને ખૂબ ખુબ અભિનંદન સહ શુભકામનાઓપ! આચાર્યશ્રી આનંદ નગર પ્રાથમિક શાળા તથા એસ એમ સી પરિવાર થરાદ